

പതിമൂന്നാം കേരള നിയമസഭ

പതിനഞ്ചാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ. 3434

16/12/2015 - ൽ മറുപടി നൽകേണ്ടിയിരുന്നത്

കുടുംബശ്രീ മിഷന്റെ പ്രവർത്തനങ്ങൾ

ചോദ്യം

ശ്രീ.ജെയിംസ് മാത്യു

ഉത്തരം

ഡോ.എം.കെ.മുനീർ

(പഞ്ചായത്തും സാമൂഹ്യനീതിയും വകുപ്പ് മന്ത്രി)

(എ) കുടുംബശ്രീ മിഷന്റെ പ്രവർത്തനങ്ങളെ വിപുലപ്പെടുത്താൻ സർക്കാർ തീരുമാനിച്ചിട്ടുണ്ടോ; ഉണ്ടെങ്കിൽ വിശദാംശം നൽകാമോ;

(എ) ഉണ്ട്. കുടുംബശ്രീ പ്രവർത്തനങ്ങൾ വിപുലപ്പെടുത്തുന്നതിന്റെ ഭാഗമായി സീകരിച്ചിട്ടുള്ള നടപടികൾ താഴെ വിവരിക്കുന്നു :

1. കുടുംബശ്രീ സി.ഡി.എസ്. ബൈലോ പരിഷ്കരിക്കുകയും, മുഴുവൻ തദ്ദേശ ഭരണ സ്ഥാപനങ്ങളിലെയും കുടുംബശ്രീ സംഘടനാ സംവിധാനത്തിലെ പുതിയ ഭാരവാഹികളുടെ തിരഞ്ഞെടുപ്പ് പൂർത്തീകരിച്ച്, പുതിയ ഭാരവാഹികൾ അധികാരത്തിലേറുകയും ചെയ്തു. കുടുംബശ്രീ ത്രിതല സംഘടനാ സംവിധാനത്തിലേക്ക് തിരഞ്ഞെടുത്ത മുഴുവൻ ഭാരവാഹികൾക്കുമുള്ള പരിശീലന പരിപാടി പൂർത്തിയായി വരുന്നു.
2. എല്ലാ തദ്ദേശ സ്വയംഭരണ സ്ഥാപനങ്ങളിലും ആശ്രയ പദ്ധതിയുടെ ഒന്നാം ഘട്ടം പൂർത്തീകരിച്ചു. (ഒന്നാം ഘട്ടം പൂർത്തീകരിച്ച തദ്ദേശ സ്വയംഭരണ സ്ഥാപനങ്ങൾ - 1043, ആശ്രയ ഗുണഭോക്താക്കൾ-82483, കുടുംബശ്രീ ചലഞ്ച് ഫണ്ട് ഇനത്തിൽ നൽകിയ തുക - 105.7 കോടി രൂപ). 100-ൽപരം ആശ്രയ തുടർസേവന പദ്ധതികൾ ആരംഭിച്ചു.
3. രണ്ടാം ഘട്ട ആശ്രയ പദ്ധതി 600 തദ്ദേശ സ്വയംഭരണ സ്ഥാപനങ്ങളിൽ ആരംഭിച്ചു. ആശ്രയ ചലഞ്ച് ഫണ്ട് 15 ലക്ഷത്തിൽ നിന്ന് 25 ലക്ഷമായി വർദ്ധിപ്പിച്ചു.
4. പഞ്ചായത്തുകളുമായി സഹകരിച്ച് ഹെൽപ്പ് ഡെസ്ക്, ഗ്രാമ കേന്ദ്രം/ സേവാ കേന്ദ്രം, പരസ്യനികുതി പിരിവ്, ഉത്പ്പന്നങ്ങളുടെ വിപണന കേന്ദ്രം എന്നിവ ആരംഭിക്കുന്നതിലൂടെ 31000 കുടുംബശ്രീ പ്രവർത്തകർക്ക് തൊഴിലവസരം സൃഷ്ടിച്ചിട്ടുണ്ട്.
5. 60 ബഡ്സ് സ്കൂൾ കുടുംബശ്രീയുടെ നേതൃത്വത്തിൽ പ്രവർത്തിക്കുന്നു.
6. 117 ബഡ്സ് റിഹാബിലിറ്റേഷൻ സെന്ററുകൾ കുടുംബശ്രീ ആരംഭിച്ചു.

- 7.30000 യുവതീയുവാക്കൾക്ക് തൊഴിലവസരം ഉണ്ടാക്കുന്നതിന് ഡിഡിയു-ജികെവൈ (ദീന ദയാൽ ഉപദ്ധ്യായ ഗ്രാമീൺ കൗശ്യല്ല യോജന) പദ്ധതി കുടുംബശ്രീയിലൂടെ ആരംഭിച്ചു.
- 8.972 ഫാർമേഴ്സ് ഫെസിലിറ്റി സെന്ററുകൾ ആരംഭിച്ചു.
- 9.216725 വനിതകളെ കൃഷിയിടങ്ങളിൽ എത്തിച്ച് 38706 ഹെക്ടർ സ്ഥലത്ത് കൃഷി ചെയ്തു. 10000 മാസ്റ്റർ ഫാർമേഴ്സ്, 61836 കുടുംബശ്രീയുടെ കാര്യങ്ങൾ കൈമാറ്റം ചെയ്ത ഗ്രൂപ്പുകളും കുടുംബശ്രീയുടെ കാര്യങ്ങൾ കൈമാറ്റം ചെയ്തവരാണ്.
- 10.മാധ്യമ അവബോധത്തിന് മീഡിയശ്രീ പദ്ധതി ആരംഭിച്ചു.
- 11.വിധവകൾക്കും പ്രയാസം അനുഭവിക്കുന്നവർക്കുമുള്ള പ്രത്യേക തൊഴിൽ പദ്ധതിയായ "പുനർജനനം" ആരംഭിച്ചു
- 12.അശരണരായവർക്കുള്ള പ്രത്യേക സഹായനിധി - "സ്നേഹനിധി" ആരംഭിച്ചു.
- 13.കിലയുമായി സഹകരിച്ച് കുടുംബശ്രീ സിഡിഎസ് ചെയർപേഴ്സൺ, വൈസ് ചെയർപേഴ്സൺ എന്നിവർക്കുള്ള പ്രത്യേക പരിശീലനം സംഘടിപ്പിച്ചു
- 14.ജില്ലകളിൽ സ്നേഹിത ഹെൽപ്പ് ഡെസ്ക് പദ്ധതി ആരംഭിച്ചു
- 15.സംസ്ഥാനങ്ങളിൽ കുടുംബശ്രീ പ്രവർത്തനങ്ങൾ വ്യാപിപ്പിക്കുന്നതിന് കുടുംബശ്രീയെ ദേശീയ റിസോഴ്സ് ഓർഗനൈസേഷനായി കേന്ദ്രസർക്കാർ അംഗീകരിച്ചു
- 16.പരിശീലന ഗ്രൂപ്പുകൾ പ്രവർത്തിച്ചു വരുന്നു.
- 17.300 എംജിസിമാർ കുടുംബശ്രീയുടെ ഭാഗമായി പ്രവർത്തിക്കുന്നു.
- 18.യുഎഇ, എത്യോപ്യ, ദക്ഷിണാഫ്രിക്ക എന്നീ രാജ്യങ്ങളിൽ കുടുംബശ്രീ പ്രവർത്തനം വ്യാപിപ്പിക്കുന്നതിനുള്ള നടപടി പൂർത്തിയായി.
- 19.കമ്മ്യൂണിറ്റി കോൺട്രാക്ടിന് (5 ലക്ഷം രൂപ വരെയുള്ള പൊതുമരാമത്ത് പ്രവൃത്തികൾ) ഏറ്റെടുക്കുവാൻ പ്രത്യേക ഗ്രൂപ്പുകളെ ഉണ്ടാക്കുന്നതിനുള്ള നടപടി ആരംഭിച്ചു.
- 20.സിഡിഎസ് ചെയർപേഴ്സൺമാരുടെ ഓണറേറിയം 1500 രൂപയിൽ നിന്നും 5000 രൂപയാക്കി വർദ്ധിപ്പിച്ചു.
- 21.കുടുംബശ്രീ മികച്ച സിഡിഎസ്സുകളെ കണ്ടെത്താൻ "ഇനി ഞങ്ങൾ പറയാം" എന്ന റിയാലിറ്റി ഷോ നടത്തി.
- 22.കുടുംബശ്രീയുടെ നേതൃത്വത്തിൽ 4 ഉത്പാദക കുടുംബങ്ങൾ ആരംഭിച്ചു.
- 23.കുടുംബശ്രീ പ്രവർത്തകർ ഉത്പാദിപ്പിക്കുന്ന കശുവണ്ടി,

- മൂന്നാർ സ്ട്രോബറി, അരി, അപ്പാരൽ, സോപ്പ്, ഡിറ്റർജന്റ്, വാഷിംഗ് പൗഡർ, അരിപ്പൊടി, ഗോതമ്പ്പൊടി, തുടങ്ങിയവയുടെ ബ്രാൻഡിംഗിനുള്ള നടപടി സ്വീകരിച്ചു.
- 24.കേന്ദ്രസഹായത്തോടെ 4 സ്ഥലങ്ങളിൽ ജീവനോപാധി കേന്ദ്രങ്ങൾ തുടങ്ങുന്നതിനുള്ള നടപടി ആരംഭിച്ചു.
- 25.25,000 അയൽക്കൂട്ടങ്ങളെ മെന്റർ (മാർഗദർശകത്വം നൽകുന്ന) അയൽക്കൂട്ടങ്ങളാക്കി. അയൽക്കൂട്ട പ്രവർത്തനങ്ങളിൽ മെന്റർ അയൽക്കൂട്ടങ്ങളെ ഉപയോഗിച്ച് പ്രത്യേക പരിശീലന പരിപാടി ആരംഭിച്ചു.
- 26.തിരുവനന്തപുരം ആർ.സി.സിയുടെ സഹായത്തോടെ പത്തനംതിട്ട ജില്ലയിൽ കാൻസർ ബോധവൽക്കരണ പദ്ധതി ആരംഭിച്ചു.
- 27.തീരദേശ മേഖലയിൽ സാഗരശ്രീ പദ്ധതി നടപ്പിലാക്കിവരുന്നു.
- 28.കമ്മ്യൂണിറ്റി തിയേറ്റർ മേഖലാടിസ്ഥാനത്തിൽ രൂപീകരിച്ചിട്ടുണ്ട്.
- 29.ആദിവാസികളുടെ മനസ്സറിഞ്ഞ് സൂക്ഷ്മതല ആസൂത്രണ പ്രക്രിയ ആരംഭിച്ചു.
- 30.സഹകരണ ബാങ്കുകളിലൂടെയുള്ള ഭവനശ്രീ പദ്ധതി ലോൺ തുക സർക്കാർ ഏറ്റെടുത്ത് ഒന്നാംഘട്ടമായി 9.47 കോടി രൂപ നൽകി. രണ്ടാം ഘട്ടം 4.92 കോടി രൂപ ഉടൻ നൽകുന്നതിനുള്ള നടപടി സ്വീകരിച്ചു വരുന്നു.
- 31.എല്ലാ സിഡിഎസുകളിലും പ്രവർത്തിക്കുന്ന അക്കൗണ്ടന്റുമാരുടെ പ്രതിമാസം ഓണറേറിയം 8000 രൂപയായി വർദ്ധിപ്പിച്ചു.
- 32.കേന്ദ്രസർക്കാരിന്റെ നഗര-ഗ്രാമ ഉപജീവന മിഷനുകളിൽ നോഡൽ ഏജൻസിയായി കുടുംബശ്രീയെ നിയോഗിച്ചു.
- 33.ഏകീകൃത ചട്ടം ഉണ്ടാക്കി തെരഞ്ഞെടുപ്പു നടത്തി 1072 സിഡിഎസുകളിൽ 13 ലക്ഷം വനിതാ നേതാക്കന്മാർ 2015 ജനുവരി 26 ന് അധികാരമേറ്റു.
- 34.ഡിപ്പാർട്ട്മെന്റ് ഓഫ് ഇൻഫർമേഷൻ ടെക്നോളജിയുടെ സഹായത്തോടെ ഒരു ഡിജിറ്റൈസ്ഡ് എംപ്ലോയ്മെന്റ് സംവിധാനം കടുബശ്രീക്ക് ഉണ്ട്.
- 35.പലിശ സബ്സിഡി പ്രകാരം അയൽക്കൂട്ടങ്ങൾക്ക് 7% പലിശയ്ക്ക് ഒരുലക്ഷം രൂപ വരെ ഇറുപ്പിട്ടതെ വായ്പ ലഭിക്കുന്നു. (പാലക്കാട്, മലപ്പുറം ജില്ലകളിൽ 30 ലക്ഷം രൂപ വരെയാണ്).
- 36.ഐറ്റി മേഖലയിലെ സജീവ സാന്നിധ്യമായി 62 കുടുംബശ്രീ ഐറ്റി യൂണിറ്റുകൾ പ്രവർത്തിക്കുന്നു.
- 37.396 അമൃതം ന്യൂട്രിമിക്സ് യൂണിറ്റുകൾ കുടുംബശ്രീ

പ്രവർത്തകരുടെ നേതൃത്വത്തിൽ പ്രവർത്തിക്കുന്നു. (6 മാസം മുതൽ 3 വയസ് വരെയുള്ള അംഗൻവാടി കുട്ടികൾക്കുള്ള പുരക പോഷകാഹാരമാണ് അമൃതം ന്യൂട്രിഷ്യൻ).

38.ആരോഗ്യ മേഖലയിൽ 270 സാന്ത്വനം വോളണ്ടിയർ പ്രവർത്തിക്കുന്നു.

39.അഞ്ഞൂറോളം കാന്റീൻ കാറ്ററിങ് യൂണിറ്റുകൾ പ്രവർത്തിക്കുന്നു.

40.കുടുംബശ്രീ ട്രാവൽസ് നല്ല നിലയിൽ തിരുവനന്തപുരം, എറണാകുളം, കോട്ടയം എന്നീ ജില്ലകളിൽ പ്രവർത്തിക്കുന്നു.

41.മലപ്പുറത്ത് കുടുംബശ്രീയുടെ നേതൃത്വത്തിൽ മലപ്പുറം നഗരസഭയുടെ സഹായത്തോടെ കുടിവെള്ള യൂണിറ്റ് ആരംഭിച്ചു.

42.എറണാകുളം റെയിൽവേ സ്റ്റേഷനോട് ചേർന്ന് കുടുംബശ്രീ റിസർവേഷൻ കൗണ്ടറും എറണാകുളം, വർക്കല, തൃശൂർ, തൃപ്പൂണിത്തുറ എന്നീ സ്ഥലത്ത് കുടുംബശ്രീ റെയിൽവെ പാർക്കിംഗ് ഏറ്റെടുത്ത് നടത്തുന്നു.

43.കൊച്ചി മെട്രോയിലെ സേവനമേഖലയിൽ കുടുംബശ്രീക്ക് പ്രധാന റോൾ ലഭിച്ചിട്ടുണ്ട്.

44.എറണാകുളത്ത് വനിത കൺസ്ട്രക്ഷൻ ഗ്രൂപ്പ് പ്രവർത്തിക്കുന്നു. ഒരു കെട്ടിടം നിർമ്മിക്കാൻ ആവശ്യമുള്ള മുഴുവൻ പ്രവൃത്തികളും ഏറ്റെടുത്ത് നടത്താൻ കഴിയുന്ന ഗ്രൂപ്പുകളാണിത്.

45.കാസർഗോഡ് ജില്ലയിൽ സഫലം കശുവണ്ടി സംസ്കരണ സമിതി കുടുംബശ്രീ പ്രവർത്തകരുടെ നേതൃത്വത്തിൽ പ്രവർത്തിക്കുന്നു.

46.കഫേശ്രീ എന്ന പേരിൽ 14 ജില്ലകളിൽ റെസ്റ്റോറന്റ് ആരംഭിക്കുന്നതിന്റെ ഭാഗമായി ആധുനിക രീതിയിലുള്ള കഫേശ്രീ - തൃശൂർ ജില്ലയിലെ ചാവക്കാട് ആരംഭിച്ചു.

47.ചാരൂത എന്ന ബ്രാൻറിൽ 19 ഹാൻഡ് ക്രാഫ്റ്റ് ഉൽപ്പന്നങ്ങൾ വിപണിയിൽ എത്തിച്ചു.

48.അലങ്കാര മത്സ്യ കർഷകരെ അണിനിരത്തി ഗ്രാമശ്രീ ഉൽപ്പാദക സൊസൈറ്റി രൂപീകരിച്ചു.

49.കുടുംബശ്രീയുടെ നേതൃത്വത്തിൽ TISS മായി സഹകരിച്ച് കമ്മ്യൂണിറ്റി കോളജ് ആരംഭിച്ചു.

50.അദാലത്തുകൾ സംഘടിപ്പിച്ച് കുറ്റമറ്റ പരാതിരഹിത സിവിഎസ് പ്രവർത്തനം നടത്തി വരുന്നു.

- 51. 77 സിഡിഎസ്സുകളിൽ ക്രൈം മാപ്പിംഗ് നടത്തി
- 52. പൈലറ്റ് പദ്ധതിയായി കുട്ടികളുടെ ക്രൈം മാപ്പിംഗ് ആരംഭിച്ചു
- 53. സാമ്പത്തിക സാക്ഷരത കുട്ടികളിൽ എത്തിക്കുന്നതിന് പ്രത്യേക പദ്ധതി പാലക്കാട് ജില്ലയിൽ നടത്തി
- 54. അട്ടപ്പാടിയിൽ കുടുംബശ്രീയുടെ നേതൃത്വത്തിൽ പ്രത്യേക പദ്ധതി ആരംഭിച്ചു.
- 55. ദാരിദ്ര്യം, സ്ത്രീ ശാക്തീകരണം, തദ്ദേശ സ്വയംഭരണം എന്നീ വിഷയങ്ങളിൽ കുടുംബശ്രീ ആദ്യമായി അന്തർദേശീയ സമ്മേളനം സംഘടിപ്പിച്ചു.
- 56. എല്ലാ സിഡിഎസ്സുകളിലും ജെന്റർ കോർണർ ആരംഭിച്ചു
- 57. 6.5 ലക്ഷം കുട്ടികൾ അംഗങ്ങളായ ബാലസഭ പ്രവർത്തിച്ചുവരുന്നു.
- 58. സ്ത്രീശക്തി പോർട്ടൽ- സ്ത്രീകളുടെ വിജ്ഞാനത്തിനും ചർച്ചകൾക്കുമുള്ള വേദിയായി പരിണമിച്ചു വരുന്നു.

(ബി) മിഷനിൽ മോണിറ്ററിംഗ് കമ്മിറ്റി നിലവിലുണ്ടോ; കമ്മിറ്റിയംഗങ്ങൾ ആരൊക്കെയാണെന്നും വ്യക്തമാക്കാമോ; ഈ സർക്കാർ അധികാരത്തിൽ വന്നതിനു ശേഷം മിഷന്റെ പ്രവർത്തനത്തെ സംബന്ധിച്ചുള്ള അവലോകന റിപ്പോർട്ട് നൽകാമോ;

(ബി) മിഷനിൽ മോണിറ്ററിംഗ് കമ്മിറ്റി നിലവിലില്ല. എന്നാൽ കുടുംബശ്രീ പ്രവർത്തനങ്ങൾ വിലയിരുത്തുന്നതിനായി ബഹു:പഞ്ചായത്ത് സാമൂഹ്യനീതി വകുപ്പ് മന്ത്രി അധ്യക്ഷനായും വിവിധ വകുപ്പ് മേധാവികൾ അംഗങ്ങളായി ഗവേണിംഗ് ബോഡിയും, തദ്ദേശ സ്വയംഭരണ വകുപ്പ് പ്രിൻസിപ്പൽ സെക്രട്ടറി അധ്യക്ഷനായും ഇതരവകുപ്പ് മേധാവികൾ അംഗങ്ങളായും എക്സിക്യൂട്ടീവ് കമ്മിറ്റിയും രൂപീകരിച്ചിട്ടുണ്ട്. കൂടാതെ എല്ലാ ജില്ലകളിലും നിയോജകമണ്ഡലാടിസ്ഥാനത്തിൽ എം.എൽ.എമാരുടെ അധ്യക്ഷതയിൽ എം.എൽ.എ കമ്മിറ്റികളും രൂപീകരിച്ചിട്ടുണ്ട്. എല്ലാ തദ്ദേശ സ്വയംഭരണ സ്ഥാപനങ്ങളിലും സ്ഥാപന അധ്യക്ഷന്മാരുടെ നേതൃത്വത്തിൽ കുടുംബശ്രീ സിഡിഎസ് വിലയിരുത്തൽ സമിതിയും സംസ്ഥാനതലത്തിൽ എം.എൽ.എമാരുടെ അധ്യക്ഷതയിൽ സംയോജിത മേൽനോട്ട സമിതിയും രൂപീകരിച്ച് പ്രവർത്തിക്കുന്നുണ്ട്.

(സി) 2011 ഏപ്രിൽ 1 മുതൽ 2015 നവംബർ 30 വരെയുള്ള കാലയളവിൽ മിഷന് വേണ്ടി നീക്കിവച്ച തുക എത്ര; വിനിയോഗിച്ച തുക എത്ര;


(സി) 2011 ഏപ്രിൽ മുതൽ 2015 നവംബർ 30 വരെയുള്ള കാലയളവിൽ മിഷനുവേണ്ടി നീക്കി വച്ച തുകയുടെയും വിനിയോഗിച്ച തുകയുടെയും വിശദാംശങ്ങൾ ചുവടെ ചേർക്കുന്നു.

(തുക ലക്ഷത്തിൽ)

വർഷം	നികിവാച്ച തുക	ലഭിച്ച തുക	വിനിയോഗിച്ച തുക
2011-12	4500	4500	7100
2012-13	8417	8417	6032
2013-14	9000	9000	8654
2014-15	11549	7500	8616
2015-16	12249	0	5352 (30.11.15 വരെ)
ആകെ	45715	29417	35754

(ഡി) ഈ സർക്കാർ അധികാരത്തിൽ വന്നതിനു ശേഷം മിഷനിൽ നിയമിച്ച താൽക്കാലിക ജീവനക്കാർ എത്ര; ഇവരെ സ്ഥിരപ്പെടുത്താൻ തീരുമാനിച്ചിട്ടുണ്ടോ?

(ഡി) ഈ സർക്കാർ അധികാരത്തിൽ വന്നശേഷം റോൾക്ക് KS & SSR ചട്ടങ്ങളിലെ 9 A (i) ചട്ട പ്രകാരം ശമ്പള സ്കെയിലിൽ നിയമനം നൽകിയിട്ടുണ്ട്. ഇവരെ സ്ഥിരപ്പെടുത്തുന്ന കാര്യം തീരുമാനിച്ചിട്ടില്ല.


സെക്ഷൻ ഓഫീസർ.